

13. रंग-बिरंगे कपड़े (Colourful Clothes)




माता-पिता के साथ मिलकर लक्ष्मी त्यौहार के लिए कपड़े खरीदने बाज़ार गयी। वहाँ उन्होंने दुकान में तरह-तरह के कपड़े देखे। लक्ष्मी के माता-पिता ने लक्ष्मी और उसके भैया के लिए भी कपड़े खरीदे। माता-पिता ने अपने लिए भी कपड़े खरीदे। लक्ष्मी के माता-पिता ने क्या-क्या कपड़े खरीदे होंगे सोचो और लिखो।

लक्ष्मी के लिए खरीदा गया	लक्ष्मी के भैया के लिए खरीदा गया	माँ के लिए खरीदा गया	पिता के लिए खरीदा गया



लक्ष्मी, उसका भैया तो छोटे हैं! उनके माता-पिता तो बड़े हैं! क्या इन सभी ने एक जैसे ही कपड़े खरीदे? या अलग-अलग कपड़े खरीदे? नीचे दिये चित्र देखो। इनमें बच्चे क्या पहनते हैं और बड़े क्या पहनते हैं? बताओ।





छोटे बच्चों द्वारा और बड़ों के द्वारा पहने जाने वाले कपड़े अलग-अलग होते हैं ! तो फिर तुम्हारे घर में छोटे बच्चे, पुरुष, स्त्रियाँ पहनने वाले कपड़े कैसे होते हैं? नीचे दी गयी तालिका में लिखो।

छोटे बच्चे पहनने वाले कपड़े	पुरुष पहनने वाले कपड़े	महिलाएँ पहनने वाले कपड़े

उक्त कपड़ों में तुम्हें कौन से कपड़े पसंद हैं? क्यों?



लक्ष्मी नया फ्राक पहनकर मेरी के घर गयी। यह फ्राक बहुत अच्छा है। कहाँ से खरीदा? मेरी ने पूछा। उसने बताया कि उसके पिताजी ने दुकान से खरीदा। मेरी के पिताजी भी क्रिसमस त्यौहार के लिए कपड़ा खरीदकर उसके लिए फ्राक सिलवाया। लक्ष्मी ने तो बना-बनाया फ्राक पहना है! मेरी के पिताजी ने कपड़ा खरीदकर सिलाया है!

यदि तुम होते तो कैसे कपड़े सिलाते?
बिना सिलाये खरीदकर पहने जाने वाले कपड़े कौन-कौन से हैं?

हमारे शरीर को धूप, बारीश, सर्दी से बचाने के लिए कपड़े पहनते हैं। सर्दी के दिनों में सर्दी से बचने के लिए, बारीश के दिनों में बारीश से बचने के लिए, विशेष कपड़े पहनते हैं। नीचे दिये चित्र देखो। वे कब पहनते हैं, बताओ।







हम सभी कपड़े पहनते हैं। यह बहुत जरूरी है। अलग-अलग प्रांत वाले, अलग-अलग धर्म-संप्रदाय के अनुरूप कपड़े पहनते हैं। नीचे दिये चित्र देखो। इन्हें कौन पहनते हैं? उनकी विशेषताएँ क्या होती हैं, बताओ।



साधारणतया त्यौहारों, शादियों जैसे अवसरों पर विशेष कपड़े पहने जाते हैं। तुम भी त्यौहार के समय या शुभकार्यों या जन्मदिन के अवसर पर किस तरह के कपड़े पहनते हो? तुम्हारे मित्र भी तुम्हारी तरह ही कपड़े पहनते हैं?

पाठशाला जाने वाले बच्चे विशेष कपड़े या गणावेष (यूनिफार्म) पहनते हैं! उसी तरह अलग-अलग तरह के पेशे वाले लोग जैसे, पुलिस, डॉक्टर, नर्स, वकील, पाइलट, बड़े - बड़े होटलों के रसोइए काम करते समय विशेष प्रकार के कपड़े पहनते हैं। इन्हें कौन पहनता है बताओ।





हम तरह-तरह के कपड़े पहनते हैं, पता हैं न! हमारा कपड़ा पहनना कितना ज़रूरी है उतना ही ज़रूरी साफ कपड़ा पहनना है। अनिवार्य रूप से हर दिन सुबह स्नान करने के बाद धुले हुए साफ कपड़े पहनना चाहिए। हमारे द्वारा उपयोग में लायी जाने वाली दस्ती, तौलिया आदि हर दिन धोना चाहिए।

सूती कपड़े कपास के धागे से बुने जाते हैं।
रेशम के कीटों से निकलने वाले धागे से
रेशमी कपड़े बुने जाते हैं।



अब हम तरह-तरह के कपड़े पहनते हैं। इनमें कुछ सिलाये होते हैं, और कुछ सीधे-सीधे तैयार किये होते हैं। उन्हीं को रेडिमेड कपड़े के रूप में खरीद रहे हैं। पहले यानी हमारे दादाजी, दादीजी, नानीजी उनके बचपन में किस तरह के कपड़े पहने जाते थे? उसी तरह तुम्हारे माता-पिता बचपन में किस तरह के कपड़े पहनते थे। क्या वे अब छोटे बच्चों द्वारा पहने जाने वाले कपड़ों के जैसे ही थे? पता लगाओ और तालिका में लिखो।

अब छोटे बच्चों द्वारा

पहने गये कपड़े	पहने हुए कपड़े	पहने जाने वाले कपड़े

चलो डिजाइन बनाते हैं!



किसी भी रंग के कपड़ों पर डिजाइन होने से वे सुंदर लगने लगते हैं। इन्हीं के आधार पर कपड़े पसंद करते हैं। नीचे दिये चित्र देखो। वे कैसे हैं बताओ? उनमें तुम्हें कौनसा पसंद आया? और क्यों? बताओ।



क्या तुम्हें पता है कि हम इस तरह की डिजाइन बना सकते हैं।




डिजाइन बनाना सीखो

तुम्हारे नज़दीक दर्जी की दुकान पर जाकर कपड़े के टुकड़े जमा करो।

एक भिंडी लेकर आड़े में काटो। कटे हुए टुकड़े को रंग या स्याही में डुबाओ। सफेद कागज़ या कपड़े पर लगाओ। तुम्हारी पसंदीदा डिजाइन बना लो।

इस तरह भिंडी, आलू के टुकड़े या हाथ के अंगूठे और पैर के निशान आदि से भी रंगों में डुबाकर तरह-तरह के डिजाइन बना सकते हैं।



मुख्य शब्द

- | | | |
|----------------------------|---------------------------|-------------------------|
| 1. कपड़ों की आवश्यकता | 2. तरह-तरह के कपड़े | 3. पेशे के अनुसार कपड़े |
| 4. वातावरण के अनुरूप कपड़े | 5. साफ कपड़े | 6. डिजाइन |
| 7. रेडिमेड कपड़े | 8. सिलाये जाने वाले कपड़े | 9. गणावेष (यूनिफार्म) |



हमने क्या सीखा

- कपड़े हमारी मूलभूत आवश्यकता हैं। बच्चे, बड़े, महिलाएँ, पुरुष तरह-तरह के कपड़े पहनते हैं।
- कुछ लोग रेडिमेड कपड़े खरीदते हैं, तो कुछ लोग कपड़ा खरीदकर सिलाते हैं।
- संप्रदायों के अनुरूप त्यौहारों, शादियों के अवसर पर विशेष कपड़े पहने जाते हैं।
- विभिन्न तरह के पेशे में काम करने वालों को उस पेशे से संबंधित विशेष परिधान पहनने पड़ते हैं।
- वातावरण के अनुरूप विशेष ढंग के कपड़े पहने जाते हैं।
- कपड़ों पर रंगों से तरह-तरह के डिजाइन बनाते हैं।



विषय की समझ

1. हमें कपड़े क्यों पहनना चाहिए?
2. बच्चे, महिलाएँ, पुरुष पहनने वाले कपड़ों के तीन उदाहरण बताओ।
3. किस-किस पेशे के लोग विशेष कपड़े पहनते हैं??
4. पुरुष और स्त्रियों के कपड़ों के बीच क्या अंतर हैं?
5. सिलाये हुए कपड़े, बने बनाये कपड़ों में तुम्हें कौन से कपड़े पसंद हैं, तीन कारण बताओ, लिखो।
6. हमें साफ-सुथरे कपड़े पहनने चाहिए। क्यों?



चित्र उतारो, रंग भरो

1. नीचे दी गयी डिजाइन देखो। तुम उतारो। तुम्हारा पसंदीदा रंग भरो।



2. तुम्हारी पसंद के कपड़ों के चित्र उतारो। रंग भरो।
3. साड़ियों पर तरह-तरह के डिजाइन होते हैं। तुम भी अपने घर की किसी पसंदीदा साड़ी की डिजाइन देखकर नोटबुक में उतारो। प्रदर्शन करो।



सूचना कौशल-परियोजना कार्य

1. तुम अपने मित्रों से पूछकर त्यौहार के समय पहने जाने वाले कपड़ों की जानकारी इकट्ठा करो और नीचे दी गयी तालिका में लिखो।

क्र. सं.	मित्र का नाम	त्यौहार का नाम	कौनसा कपड़ा खरीदा गया?	रेडिमेड कपड़े या सिले-सिलाये कपड़े?

अधिकांश लोगों ने कौन से कपड़े खरीदे? किन-किन त्यौहारों पर खरीदा?

अधिकांश लोगों ने रेडिमेड कपड़े खरीदा या कपड़ा खरीदकर सिलाया है?

2. तुम्हारी पसंद के डिजाइन के टुकड़े इकट्ठा करो। उन्हें चार्ट पर चिपकाकर कक्षा में दिखाओ।
3. विभिन्न प्रांत के लोगों की वेश-भूषा वाले चित्र समाचार पत्रों से इकट्ठा करो। चार्ट पर चिपकाओ।



प्रशंसा

1. कुछ लोगों के पास पहनने के लिए कपड़े नहीं होते। उसी तरह कुछ लोगों के पास आगजनी, बाढ़, भूकंप, तूफान के कारण भी उनके पास कपड़े नहीं होते। ऐसे लोगों की हम कैसे सहायता कर सकते हैं?



प्रश्न करना

1. कपड़े खरीदने के लिए लक्ष्मी अपने माता-पिता के साथ बाज़ार गयी। लक्ष्मी के माता-पिता ने दुकानदार से कौन-कौन से प्रश्न पूछे होंगे? हमें कपड़े खरीदते समय प्रश्न क्यों करने चाहिए?



क्या मैं ये कर सकता हूँ?



- | | |
|---|------------|
| 1. कपड़ों की आवश्यकता बता सकता हूँ। | हाँ / नहीं |
| 2. तरह-तरह के कपड़ों के बारे में जानकारी को तालिका में लिख सकता हूँ। | हाँ / नहीं |
| 3. अलग-अलग तरह के पेशे वाले पहनने वाले कपड़ों की ज़रूरत बता सकता हूँ। | हाँ / नहीं |
| 4. साफ-सुथरे कपड़े पहनना ज़रूरी है, इसीलिए हर दिन साफ कपड़े ही पहनूँगा। | हाँ / नहीं |
| 5. तरह-तरह के डिजाइन के चित्र उतार सकता हूँ। | हाँ / नहीं |
| 6. तरह-तरह के कपड़ों के बारे में प्रश्न पूछ सकता हूँ। | हाँ / नहीं |

